

लोक आयुक्त व उप लोक आयुक्त यांनी
सुनावणीसाठी नेमलेल्या दिनांकास संबंधित
वरिष्ठ अधिका-यांनी उपस्थित राहण्याबाबत.

**महाराष्ट्र शासन
ग्राम विकास विभाग**

शासन परिपत्रक क्रमांक: संकिर्ण-२०१३/प्र.क्र.१२९/२०१३/आस्था-११

बांधकाम भवन, १ ला मजला,
२५, मझबान पथ, फोर्ट, मुंबई-४०० ००९.
तारीख: २४ डिसेंबर, २०१३.

वाचा -

शासन परिपत्रक ग्रामविकास व जलसंधारण विभाग क्रमांक: संकिर्ण-२०१०/प्र.क्र.१५६/
आस्था-११, दिनांक ३१ जुलै, २०१०.

परिपत्रक-

सेवानिवृत्त कर्मचारी/त्यांचे वारसदार हे त्यांना निवृत्तीवेतनाचे लाभ वेळेवर न मिळाल्यामुळे मा.लोक आयुक्त यांचेकडे तक्रारी करतात. या तक्रारींच्या अनुषंगाने मा.लोक आयुक्त/मा. उप लोक आयुक्त हे महाराष्ट्र लोक आयुक्त आणि उप लोक आयुक्त कायदा, १९७१ मधील त्यांना असलेल्या अधिकारात संबंधित प्रकरणांची सुनावणी ठेवतात. या सुनावणीच्या वेळी विभागीय आयुक्त स्तरावरील एक प्रतिनिधी व संबंधित जिल्हा परिषदांचे मुख्य कार्यकारी अधिकारी यांनी उपस्थित रहावे अशा सूचना सर्व विभागीय आयुक्त व मुख्य कार्यकारी अधिकारी, सर्व जिल्हा परिषदा यांना वाचा मधील दिनांक ३१ जुलै, २०१० च्या परिपत्रकाने दिल्या आहेत.

मंत्रालयीन विभागांचे सचिव/प्रधान सचिव किंवा मुख्य कार्यकारी अधिकारी, जिल्हा परिषदा यांना आमंत्रित केले जाते, त्यावेळी त्यांनी स्वतः सुनावणीसाठी उपस्थित राहणे बंधनकारक असते. विनिर्दिष्टपणे सूचना दिल्यानंतरही संबंधित वरिष्ठ अधिकारी सुनावणीसाठी उपस्थित रहात नाहीत. प्रधान सचिव/सचिव/मुख्य कार्यकारी अधिकारी, जिल्हा परिषदा यांच्या नावाने नोटीस पाठवून देखील ते स्वतः सुनावणीसाठी हजर राहत नाहीत किंवा सुनावणीसाठी हजर न राहण्याचे कारणसुध्दा कळवत नाहीत. अशा स्वरूपाच्या घटना नमूद करून संबंधित अधिकारी लोक आयुक्त/उप लोक आयुक्त यांच्या कार्यालयाचा हेतूपूर्वक अवमान करीत असल्याची बाब लोक आयुक्त यांनी निदर्शनास आणून दिली आहे. तसेच अशा वर्तणूकीबद्दल महाराष्ट्र लोक आयुक्त आणि उप लोक आयुक्त कायदा, १९७१ कलम ११(२) मधील तरतूदीनुसार कैदेची किंवा दंडाची शिक्षा सुध्दा दिली जाऊ शकते, ही बाबही त्यांनी निदर्शनास आणली आहे.

२. लोक आयुक्त यांनी या संदर्भात व्यक्त केलेली तीव्र नाराजी विचारात घेऊन लोक आयुक्त आणि उप लोक आयुक्त यांच्यासमोरील सुनावणीसाठी वरिष्ठ अधिकारी यांनी उपस्थित राहण्यासंदर्भात खालील सूचना देण्यात येत आहेत:-.

- १) ज्या प्रकरणात लोक आयुक्त यांनी मुख्य कार्यकारी अधिकारी, जिल्हा परिषद किंवा इतर विभाग प्रमुख यांना विनिर्दिष्टपणे व्यक्तिशः सुनावणीसाठी हजर राहण्याच्या सूचना दिल्या असतील, अशा प्रकरणी संबंधित अधिका-यांनी सुनावणीसाठी व्यक्तिशः हजर रहावे.
- २) प्रशासकीय अधिका-यांच्या सोयीसाठी लोक आयुक्त व उप लोक आयुक्त यांच्याकडून जिल्ह्याच्या स्तरावर सुनावणी शिबिरे आयोजित केली असतील अशा वेळी संबंधित आमंत्रित केलेल्या क्षेत्रीय अधिका-यांनी (उदा.मुख्य कार्यकारी अधिकारी, जिल्हा परिषद) सदर सुनावणीसाठी व्यक्तिशः उपस्थित रहावे.
- ३) लोक आयुक्त व उप लोक आयुक्त हे जिल्ह्याच्या ठिकाणी सुनावणी शिबिरासाठी येतील त्यावेळी सर्व राजशिष्टाचाराचे पालन केले जाईल, याची संबंधित प्रभारी राजशिष्टाचार अधिकारी यांनी व्यक्तिशः दक्षता घ्यावी.
- ४) उपरोक्त आदेश/सूचनांचे हेतूपूर्वक उल्लंघन करणारे अधिकारी/कर्मचारी महाराष्ट्र लोक आयुक्त व उप लोक आयुक्त अधिनियम, १९७१ च्या कलम ११(२) मधील तरतूदीनुसार कारवाईस पात्र ठरतील याची देखील संबंधित अधिकारी /कर्मचारी यांनी नोंद घ्यावी.

३ महाराष्ट्र जिल्हा परिषदा जिल्हा सेवा नियम, १९६८ मधील तरतूदीनुसार वर्ग-३ व वर्ग-४ च्या जिल्हा परिषद कर्मचा-यांचे सेवाविषयक बाबींचे शासनास असलेले अधिकार विभागीय आयुक्त यांना प्रदान केले आहेत. यास्तव वर्ग-३ व वर्ग-४ च्या सेवानिवृत्त जिल्हा परिषद कर्मचा-यांच्या मा.लोक आयुक्त/मा.उप लोक आयुक्तांकडील आयोजित सुनावणीसंदर्भात दर ३ महिन्यातून एकदा आढावा विभागीय आयुक्त स्तरावर घेण्यात यावा व संबंधित अधिकारी/कर्मचारी सुनावणीस उपस्थित राहिले होते किंवा कसे याची देखील खातरजमा करावी. या सूचनांचे काटेकोरपणे पालन होईल याची दक्षता घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२२४११०७१८८१२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.र.सुर्वे)

उपसचिव, महाराष्ट्र शासन

प्रत,

१. सर्व विभागीय आयुक्त,
२. सर्व मुख्य कार्यकारी अधिकारी, जिल्हा परिषदा,
३. उप आयुक्त (आस्थापना) सर्व विभागीय आयुक्त कार्यालये,
४. सर्व सहसचिव /उपसचिव, ग्रामविकास व जलसंधारण विभाग, मंत्रालय, मुंबई,
५. सर्व प्रशासकीय कार्यासनांचे अवर सचिव/कक्ष अधिकारी, ग्रामविकास व जलसंधारण विभाग,
६. सामान्य प्रशासन विभाग (का-१५), मंत्रालय, मुंबई.
७. निवड नस्ती आस्था-११.